

**इन्वेस्ट यूपी ने जापान में रणनीतिक सहभागिताओं को मजबूत किया, उत्तर प्रदेश को वैश्विक निवेश केंद्र के रूप में स्थापित किया**

**जापान की सरकार ने माननीय मुख्यमंत्री, योगी आदित्यनाथ को यमानाशी में आयोजित होने वाले ग्लोबल ग्रीन हाइड्रोजन समिट के लिए आमंत्रित किया**

**दिसंबर 2025:** अंतरराष्ट्रीय साझेदारियों के विस्तार की दिशा में एक महत्वपूर्ण कदम उठाते हुए, इन्वेस्ट यूपी के अपर मुख्य कार्यपालक अधिकारी, श्री शशांक चौधरी के नेतृत्व में एक उच्च-स्तरीय प्रतिनिधिमंडल ने जापान में रेनेसास इलेक्ट्रॉनिक्स, मारुबेनी कॉर्पोरेशन, सुजुकी मोटर कॉर्पोरेशन, शिमिजु कॉर्पोरेशन एवं यमानाशी प्रीफेक्चरल गवर्नमेंट के साथ बैठकें कीं। इन सहभागिताओं का उद्देश्य विनिर्माण, मोबिलिटी, प्रौद्योगिकी, ग्रीन हाइड्रोजन तथा सतत इंफ्रास्ट्रक्चर के क्षेत्रों में उत्तर प्रदेश को निवेश के लिए एक प्रमुख गंतव्य के रूप में प्रस्तुत करना था।

प्रतिनिधिमंडल ने प्रमुख जापानी कंपनियों और सरकारी संस्थानों के साथ प्रगतिशील चर्चाएँ कीं तथा उत्तर प्रदेश की निवेशक-हितैषी नीतियों, उभरते औद्योगिक पारिस्थितिकी तंत्र और दीर्घकालिक सहयोग की संभावनाओं को साझा किया।

एक महत्वपूर्ण बैठक में, यमानाशी प्रीफेक्चरल गवर्नमेंट के श्री ताकेयासु सानाडा (डायरेक्टर जनरल - इंटरनेशनल स्ट्रैटेजी एंड यमानाशी ब्रांड प्रमोशन), श्री काजुया मियाज़ाकी (गवर्नर'स पॉलिसी एड) तथा श्री नीरेंद्र उपाध्याय (प्रीफेक्चरल एडवाइजर) ने उन्नत ग्रीन हाइड्रोजन तकनीकों, विशेष रूप से यमानाशी मॉडल पी-2-जी सिस्टम, का प्रस्तुतीकरण किया। दोनों पक्षों ने उत्तर प्रदेश में एक पायलट ग्रीन हाइड्रोजन परियोजना पर चर्चा की, जिसमें आईआईटी कानपुर, आईआईटी बीएचयू तथा कनाडेविया (YHC के साझेदार) की विशेषज्ञता का उपयोग करने पर सहमति बनी। बुंदेलखंड, विशेषकर झांसी, को परियोजना के लिए उपयुक्त स्थान के रूप में पहचाना गया। प्रस्ताव में एक ग्रीन हाइड्रोजन सेंटर ऑफ एक्सीलेंस स्थापित करने की योजना भी शामिल रही। यमानाशी प्रीफेक्चरल ने माननीय मुख्यमंत्री, योगी आदित्यनाथ को अप्रैल 2026 में आयोजित होने वाले ग्लोबल ग्रीन हाइड्रोजन समिट में भाग लेने के लिए आमंत्रित किया।

रेनेसास इलेक्ट्रॉनिक्स, टोक्यो में हुई बैठक में श्री नोबुआकी कावाई (सीनियर प्रिंसिपल स्पेशलिस्ट - एक्सटर्नल रिलेशन्स) और श्री तोशिहिको इगराशी (सीनियर डायरेक्टर - एक्सटर्नल रिलेशन्स) के साथ सेमीकंडक्टर, एंबेडेड सिस्टम और एडवांस्ड इलेक्ट्रॉनिक्स के क्षेत्र में संभावित निवेश व सहयोग पर चर्चा हुई। प्रतिनिधिमंडल ने उत्तर प्रदेश की एफडीआई/एफसीआई तथा ग्लोबल कैपेबिलिटी सेंटर नीतियों को प्रस्तुत किया और हर संभव सहयोग व प्रोत्साहनों का आश्वासन दिया। रेनेसास ने गौतम बुद्ध नगर में एक कैपेबिलिटी सेंटर नीतियों स्थापित करने में गहरी रुचि व्यक्त की।

मारुबेनी कॉर्पोरेशन में श्री दाइगो ओदावर (जनरल मैनेजर) तथा सुश्री सायुमी ओया (मैनेजर - एशिया एण्ड ओशियाना सेक्शन, ग्लोबल प्लानिंग & कोऑर्डिनेशन डिपार्टमेंट) के साथ हुई चर्चाओं में एगो-प्रोसेसिंग, नवीकरणीय ऊर्जा, ग्रीन हाइड्रोजन, औद्योगिक क्लस्टर, इलेक्ट्रिक मोबिलिटी तथा स्मार्ट इंफ्रास्ट्रक्चर के क्षेत्रों में संभावनाओं पर विस्तृत चर्चा हुई। वित्त, लीजिंग तथा परियोजना विकास में मारुबेनी की वैश्विक विशेषज्ञता को उत्तर प्रदेश के औद्योगिक विकास के लिए अत्यंत उपयोगी माना गया।

सुजुकी मोटर कॉर्पोरेशन में श्री केनिचि आयुकावा (एक्जीक्यूटिव फेलो) और श्री काजुहिरो हटोरी (सेक्शन फंक्शनल मैनेजर - पब्लिक रिलेशन्स डिपार्टमेंट) के साथ सतत मोबिलिटी, भविष्य उन्मुख विनिर्माण तथा ईवी क्षेत्र में सहयोग के अवसरों पर विस्तृत चर्चा की गई। प्रतिनिधिमंडल ने राज्य के कुशल मानव संसाधन, उन्नत इंफ्रास्ट्रक्चर तथा निवेश-उन्मुख नीतियों को रेखांकित किया और सुजुकी की प्रस्तावित विनिर्माण एवं नवाचार परियोजनाओं के लिए पूर्ण सहयोग का आश्वासन दिया।

शिमिजु कॉर्पोरेशन में श्री हितोशी ईज़ावा (जनरल मैनेजर - ग्लोबल मार्केटिंग डिपार्टमेंट) और श्री मासानोबु सुजुकी (जनरल मैनेजर - बिज़नेस डेवलपमेंट डिपार्टमेंट) के साथ बैठकों में ग्रीन इंफ्रास्ट्रक्चर, स्मार्ट सिटी विकास तथा उन्नत निर्माण तकनीकों पर चर्चा हुई। शिमिजु ने उत्तर प्रदेश की निवेश सुविधा प्रणाली और यमुना एक्सप्रेसवे औद्योगिक विकास प्राधिकरण (यीडा) क्षेत्र में प्रस्तावित “जापानी सिटी” पहल की सराहना की।

बैठकों पर बोलते हुए, एसीईओ ने कहा कि उत्तर प्रदेश सरकार और इन्वेस्ट यूपी प्रस्तावित निवेशों के लिए पूर्ण सुविधा, समर्पित हैंडहोल्डिंग समर्थन तथा सभी पात्र प्रोत्साहनों की उपलब्धता सुनिश्चित करेंगे। उन्होंने बताया कि भाग लेने वाली कंपनियों ने उत्तर प्रदेश में अपने प्रोजेक्ट स्थापित करने में गहरी रुचि व्यक्त की है, और इन्वेस्ट यूपी समयबद्ध तथा सुचारू कार्यान्वयन के लिए पूर्णतः प्रतिबद्ध है।

ये रणनीतिक सहभागिताएं उत्तर प्रदेश की वैश्विक उपस्थिति को और सुदृढ़ करती हैं तथा राज्य को एडवांस्ड विनिर्माण, स्वच्छ ऊर्जा, औद्योगिक नवाचार और प्रौद्योगिकी-आधारित विकास के लिए एक उभरते हुए प्रमुख केंद्र के रूप में स्थापित करती हैं। सतत अंतरराष्ट्रीय सहयोग और मजबूत सुविधा ढाँचे के माध्यम से, इन्वेस्ट यूपी वैश्विक निवेशकों के लिए उत्तर प्रदेश को एक आकर्षक निवेश गंतव्य के रूप में स्थापित कर रहा है।